
କୁନି ରାଇଜ 


ଶୂଭଇଛ୍ଛା 


ଶୁଭ ଇଚ୍ଛା 
ଶୂଭ ଚିନ୍ତା 
ଶୁଭ ହେଉ ଆମ ଭାଷା 


ବିଶ୍ଵାସର ଶକ୍ତି କେବେ 
ପାରିଅଛ କଳି 
ନାହିଁ କିଛି ଅସମ୍ଭବ 
ତା'ଠାରୁ ବଳି। 
ପଥର ତରଳି ଯାଏ 
ମରୂରେ ଉଦ୍ୟାନ ଶୋହେ 
ବିଶ୍ଵାସେ ଥଲେ ଭରସା। 


ବିଶ୍ଵାସରେ ଆତଯାତ 
ଏ ମହାବିଶ୍ବ 
ଧରାରେ ସୂରୁଜ ଦିଏ 
କିରଣ ସ୍ପର୍ଶ। 
ଅନ୍ତର ଆନନ୍ଦେ ଭରା 
ଆଲୋକିତ ହେବ ପରା 
ଦୂର ହୋଇଯାଏ ହତାଶା । 

ଜା କୁନି ରାଇଜ 


ଗଗନ ପବନ 


ଗଗନ ପବନ ସାଗର ତରଙ୍ଗ 
ସବୂଠାରେ ପରା ତୂମେ ଅଛ ରହି 
କେଉଁ ଦୃଷ୍ଟି ଲୋଡ଼ା ଦେଖୁବାକୁ ପରା 
ତୂମକୁ ହେ ମା” ଦିଅ ବାରେ କହି। ।୦। 


ସାଥୀରେ ରହିଛ ଭାଷାରେ କହୁଛ 
ଅନୁଭବେ ପରା ପ୍ରକାଶ ହେଉଛ 
କୁହ ତେବେ କିଆଁ ପାରୁନାହୁଁ ଜାଣି 
ତୁମେ ଆମ ପାଶେ ଅଛ ବୋଲି ରହି। ।୧। 


ଦୁଃସାହସେ ଭରା ଜୀବନ ଆମର 
ତୁମ କୋଳ ପରା ଅଟେ ଆମ ଘର 
ଧନ୍ୟ ହେବ ଆମ ପ୍ରତିଟି ମୁହୂରଁ 
ବିତୁଥବ ଯଦି ଖାଲି ତୂମ ପାଇଁ। 19 | 

କୁନି ରାଇଜ 


ବଗିଚ଼ାର ଫୁଲ 


ବଗିଚ଼ାର ଫୁଲ ମୟୂରର ଚୂଳ 
କହୁଅଛି ତା'ର କଥା, 

ଫୁଲର ମହକ କୋକିଳର ଡାକ 
ଦେଉଛି ତା'ର ବାରତା। 


ସାହସ ବିଶ୍ଵାସ ଭରସା ଉତ୍ସାହ 
ପୂରିଅଛି ତା'ର ଘରେ, 
ଆହୁରି ପୂରିଛି ଆଶା ଉଦ୍ଦୀପନା 
ମନ ପ୍ରାଣ ଶରୀରରେ । 


ଏ ଜୀବନ କେବେ ନୂହେଁ ବିତିବାକୁ 
ଜଡ଼ତା ଆଳସ୍ୟେ ଥାଇ, 

ସାଧନା ଆମର ବିତିବ ଶ୍ରମରେ 
ଯେଉଁ ଶ୍ରମ ତାଙ୍କ ପାଇଁ । 


ଆମରି ସାଥୀରେ ଛାଇପରି ହୋଇ 
ଅଛନ୍ତି ସେ ପାଶେପାଶେ, 

ଆମରି ସାଧନା ଆମ ପରିଚୟ 
ଆମରି ମାଆ ପରା ସେ । 

= କୁନି ରାଇଜ 
ଝରଙଟର ଟରଣାର 


ଝରଝ୍ର ଝରଣାର 
କୁନୁକୁଳୁ ନାଦ ସୁରେ 
ଗାଉଅଛୁ ଗୀତ ନବ ସକାଳର, 
କୁନି କୁନି ଶିଶୁ ଆମେ 
ଚ଼ାଲୁଅଛୁ ଟେକି ମଥା 
ପାଉଛୁ ପରଶ ଦିବ୍ୟ ଆଶିଷର । 


ସରଗୁ ଓହ୍ଲାଇ ଆସି 
ନୀଳ ପରୀ ସଙ୍ଗେ ମିଶି 
କୁନି ତାରାମାନେ ଆଜି ହୁଅନ୍ତି ମେଳ, 
ସରଗ ମରତ ଭୁଇଁ 
ଏକ ହେବ ଦେଲେ ଛୁଇଁ 
ସାଗର ଛାତିରେ ଆମେ ଖେଳିବ ଖେଳ । 


ଆମ ଜନନୀଙ୍କ କୋଳେ 
ନିରିଭୟ ଆନନ୍ଦରେ 
ବିଚରଣ କରୁ ଆମେ ନୋହି ଅଧୀର, 
ସେହି ଆମ ଆଶ୍ରୟ 
ଜନନୀଙ୍କ ବରାଭୟ 
ଏ ଜନମ ଧନ୍ଯ ଆମ ହୋଇଛି ସ୍ପିର। 

କୁନି ରାଇଜ 


ସେଇ ସେଇ କଥା 


ସେଇ ସେଇ କଥା - 
ଭଲ ଲାଗେ ମୋତେ ଶୁଣିବାକୁ | 
ଯେଉଁ କଥାଟିରେ ମା” ନାମ ଥ୍ବ 
ଯେଉଁ କଥାଟିରେ ତାଙ୍କ ବାଣୀ ଥୁବ 
ଭଲ ଲାଗେ ତାକୁ ଜପିବାକୁ 
ଭଲଲାଗେ ମନେ ରଖ୍ବବାକୁ । 
ଯେଉଁ କଥା ଶୁଣି - 
ସାହସ ବଢ଼ିବ ମୋର ମନେ। 
ସେଇପରି କଥା ଯେତେ ଶୁଣୁଥ୍‌ବି 
ସେଇପରି କଥା ଯେତେ କହୁଥବି 
ପ୍ରଭାବ ପଡ଼ିବ ପ୍ରାଣେ ମନେ 
ମୋର ପ୍ରାଣେ ମନେ। 
ସରଳ ରହିବି - 
ସ୍ଵଭାବରେ ମୋର ସବୂବେଳେ। 
ଜଟିଳତା ମୋର ପାଖ ପଶିବନି 
ଦିନେହେଲେ ତାକୁ କେବେ ଚ୍ାହିଁବିନି 
ତଡ଼ୁଥ୍‌ବି ତାକୁ ସଦାବେଳେ 
ତାକୁ ସଦାବେଳେ । 

ଜ୍ଞ କୁନି ରାଇଜ 


କୁନି ରାଇଜର ଶିଶୁଗଣ 


କୁନି ରାଇଜର ଶିଶୁଗଣ ଆମେ 
ଜନନୀଙ୍କ ଆଗେ ହୋଇଛୁ ଠିଆ 

ସାହସରେ ଭରା ଆମରି ପରାଣ 
ଆମପାଇଁ ତାଙ୍କ ଆଶିଷ ଥୁଆ | 


ସୂରୁଜ କିରଣ ଦିଅଇ ଆମକୁ 

କେତେ ଯେ ଶକତି ଶରୀରେ ଭରି 
ଚୃନ୍ଦ୍ରର ପରଶ ଦିଏ ଶୀତଳତା 

ଆନନ୍ଦ ପ୍ରଶାନ୍ତି ଯାଏ ସଞ୍ଚରି। 


ଶିଖୁଅଛୁ ଆମେ ଧରଣୀ ନିକଟୁ 
ସହିଯିବା କଷ୍ଟ ଆସବା ଯେତେ 

ଶିଖୂଅଛୁ ପରା ଫୁଲଠାରୁ ଆମେ 
ହସୁଥ୍ବା ନିଜ ହୃଦ ନିକଟେ। 


ତୁମପାଶେ ଅଛୁ ଭୟ ନାହିଁ କିଛି 
କରୁଥବୁ ସଦା ତୁମରି କାମ 
ତୁମେହିଁ ଆମର ମଥାର ମୁକୁଟ 
ମୁଖେ ଗାଉଥବୁ ତୁମରି ନାମ। 

କୁଳି ରାଇଜ 


ଖାଲି ତୂମ ପାଇଁ 


କୁଳୁକୁଳୁ କୁଳୁକୁଳୁ ଝରଣାର ସୁର 

ସିରିସିରି ସିରିସିରି ବହଇ ସମୀର 
ଝରଙଝ୍‌ର ବାରିଧାରା ଆକାଶୁ ଝରଇ 
କିରିକିରି ହସେ ଶିଶୂ ମା” କୋଳେ ଥାଇ 


ଖାଲି ତୁମ ପାଇଁ ମା” ତୁମପାଇଁ। 


ପୂରୂବ ଦିଗରୁ ନାଲି ସୂରୂଜ କିରଣ 
ବିଞ୍ଚି ହୋଇଯାଏ ସାରା କ୍ଷେତ ବିଲ ବଣ 
ପାହାନ୍ତିଆ ପହରରୁ ପକ୍ଷୀର କାକଳି 
କାନିରେ ବାଜିଲେ ହୃଦ ପଡ଼େ ଉଛୁଳି 
ଖାଲି ତୁମ ପାଇଁ ମା” ତୂମ ପାଇଁ । 


ନେଳିଆ ଆକାଶ ଢ଼ାଙ୍କେ ମୁଣ୍ଡପରେ ଛତା 
ସାଗରକୁ ଦେଖ ତା'ର କେତେ ଗଭୀରତା 
ବୃକ୍ଷଟିଏ ସତେ କେତେ ପର ଉପକାରୀ 
ସୁନ୍ଦର ଦିଶନ୍ତି ସତେ ସବୁ ନରନାରୀ 
ଖାଲି ତୂମ ପାଇଁ ମା ତୁମପାଇଁ। 

ଜ୍ଞ କୁନି ରାଇଜ 


ଆମେରେ ତରୁଣ ସବୁ ଫଉଜ 


ସବୁଜ ବନାନୀରେ ସବୃଜ ସେନା ଆମେ 
ରଙ୍ଗ ସବୁଜ ଆମ ସବୁଜ 
ତରୁଣ ବୟସରେ ତରୁଣ ଭାବନାରେ 
ଆମେରେ ତରୁଣ ସବୁ ଫଉଜ। 


ସପନ ଆମର ପାରିଜାତ ପ୍ୂଷ୍ଠ 
କଳ୍ପନା ଆମର ସାଗରର ବକ୍ଷ 
ଆମ ତୁଣୀରରେ ଭରି ରହିଛି ପରା 
ତୀର ଅଭୟ ଆଉ ଧଇର୍ଯ୍ୟ। 


କର୍ମ ଆମର ଗିରି ଆରୋହଣ 
ଧର୍ମ ଆମର ଦିବ୍ୟ ଜୀବନ 
ମନ ମର୍ମରେ ଲେଖା ହୋଇଯାଇଛି 
ମାଆ ନାମ ଜପେ ସବୂ ସହଜ । 

କୁନି ରାଇଜ 
କୁନି ପିଲାଙ୍କର କୁନି କଥା 


କୁନି ପିଲାଙ୍କର କୁନି କୁନି କଥା 

ଶୁଣିବାକୁ ଲାଗେ ମିଠା 
ପଣସ ଗଛର କ୍ଷୀର ଧଳା ସିନା 

ହାତକୁ ଲାଗଇ ଅଠା । 
ଆମ ବିରାଡ଼ିର କେତେ କୁନିଛୁଆ 

ଲୋମ ସାଲୁବାଲୁ ତା'ର 
ଟଗର ଗଛରେ ଫୁଲ ଭରିଥଲେ 

ଲାଗେ ସତେ ଧଳା ପର | 


କୁନି ବାଛୁରୀଟି ତା' ମାଆ ପଛରେ 

କ୍ଷୀର ଖାଇ ବୁଲୁଥାଏ 
ଆମ୍ବ ଗଛଟିରେ ବଉଳ ଆସିଲେ 

ମାସ ଗୋଟିଏ ତ ରହେ। 
କୁନି ଠେକୁଆର କାନ ଦୂଇଟିକୁ 

ଦେଇଥାଏ ସିଏ ଟେକି 
ଗୋଲାପ ଫୁଲର ପାଖୁଡ଼ା ଦେଖୁଚ 

ଫୁଟିଥାଏ ଚେକିଚେକି। 


କୁନି ସାଇକେଲ ଧରି କୁନିଭାଇ 
ଖେଳୁଥାଏ ରାତି ଦିନ 
ମିଳି ଗଛରୁ ତୁଳା ଫାଟି ଉଡ଼େ 
ବହିଲେ କେବେ ପବନ।| 
କୁନି ମାଆ ଆମ ପାଖରେ ଅଛନ୍ତି 
କୁନି ମୁହେଁ କୁନି ହସ 
କୁନି ଦୂନିଆଁର ଯେତେ କୁନିପିଲା 
ମାଗ୍ୂବୁ ତାଙ୍କ ଆଶିଷ । 


ED. 


୧୩ 


DD) 


Digitized by srujanika@gmail.com 


= କୁନି ରାଇଜ 


ଏ ଦୁନିଆଁ ବଗିଚାରେ 


ଏ ଦୁନିଆଁ ବଗିଚାରେ ଆମେ ଟିକି କଳିକା 
ସେନେହ ପରଶ ପାଇ ଫୁଟୁ ଭଳି ଭଳିକା। 


ଆମ ଟିକି ଶରୀରରେ ବଡ଼ କାମ କରିବୁ 
ଟିକି ମନ ପ୍ରାଣେ ଆମେ ବଡ଼ କଥା ଭାବିବୁ । 


ଘନ ଅନ୍ଧକାର ଚିରି ବିଛାଡ଼ିବୁ ଆଲୋକ 
ମାଆର ଆଶିଷେ ଗଢ଼ିଦେବୁ ନୂଆ ମୂଲକ। 


ଗୋଟି ଗୋଟି ହୋଇ ଫୁଟି ଗୁନ୍ଧା ହେବୂ ଏକାଠି 
ମାଆର ଚରଣ ତଳେ ରଖୁଥବୁ ମଥାଟି। 


ED. 


୧୪ 


Digitized by srujanika@gmail.com 


କୁନି ରାଇଜ 


ତାଙ୍କରି ସଙ୍ଗୀତ ଗାଇ 


ଆମେ କେତେଜଣ ସୈନିକ ହୋଇ 
କରିବା ମାଆଙ୍କ କାମ 
ତାଙ୍କରି ଆଦର୍ଶ ଦେଖାଇବା କାମେ 
ସ୍ମରି ସଦା ତାଙ୍କ ନାମ। 


ଅହଂଭାବ କେବେ ରଖୁବା ନାହିଁଟି 

ସ୍ବାର୍ଥପର ହେବାନାହିଁ 
ଯାହା କରୁଥ୍‌ବା ସବୂରି ଭିତରେ 

ସେହି ଉଦ୍ଦେଶ୍ୟଟି ରହି। 
ଶରୀରକୁ ଆମ ରଖୁବା ନିରୋଗ 

ରୋଗ ଥୂବ କେତେ ଦୂରେ 
ଦୁଃଖ କଷ୍ଠ କେବେ ପାଇବେନି ବାଟ 

ଖୁସି ଆନନ୍ଦର ଘରେ। 


ସାହସ ଧଇର୍ଯ୍ୟ ବିଶ୍ଵାସ ଉତ୍ସାହ 

ଥିବେ ସଦା ଆମ ସାଥୀ 
ହସି ହସି ଆମେ ଚ୍ାଲୁଥ୍‌ବା ବାଟ 

ହେଉ ଦିବା ଅବା ରାତ୍ରି 
ଅନ୍ଧକାର ପାଇଁ ବିଚଳିତ ହୋଇ 

ଡରିବା ନାହିଟ କେବେ 


୧୫ 


Digitized by srujanika@gmail.com 
é ! é 


= ଦୁନି ରାଇଜ 


ଅଳପ ସମୟ ପରେ ସୂର୍ଯ୍ୟୋଦୟ 
ବିଶ୍ଵାସ ଥ୍ବଟି ଯେବେ । 


ହତାଶାର ଘର କେଉଁ ରାଇଜରେ 
ଲୋଡ଼ାନାହିଁ ଜାଣିବାର 
ଆଶା ଉଦ୍ଦୀପନା ଦିବ୍ୟ ସମ୍ଭାବନା 
କରିଥ୍‌ବେ ଯହିଁ ଘର | 
ମାତୃ ଆଶିଷ କୃପାର ପରଶ 
ମଥାପରେ ଆମ ରହି 
ଚ଼ାଲୁଥଵବା ସଦା ତାଙ୍କରି ପଥରେ 
ତାଙ୍କରି ସଙ୍ଗୀତ ଗାଇ | 


୧୬ 


Digitized by srujanika@gmail.com 


କୁନି ରାଇଜ 


ମୋର ଏ ଜୀବନ 


ମୋର ଏ ଜୀବନ ହେଉ ନିବେଦନ 
ତୁମରି ସ୍ମରଣ ଜଗାଉ ସ୍ପନ୍ଦନ 
ଚାଲୁଥାଏ ସଦା ଆଗକୁ ଆଗକୁ 
ଜାଗୁ ମୋ ମନରେ ନିଶା 
କେବଳ ତୁମର ଇଚ୍ଛା ପୂର୍ଣ୍ଣ ହେଉ 
ଏତିକି ହିଁ ମୋର ଆଶା | 


ହୃଦୟ ତୁମର ଆକାଶଠୁ ବଡ଼ 
ସାଗରଠୁଁ ବଡ଼ ପରା ତୁମ କୋଳ 
ତୁମ ସ୍ପେହ ଯଦି ଅଛି ମୋର ପାଶେ 
ଡର କିଆଁ ଅମାନିଶା। 


ତୁମେ ଯଦି ଅଛ ଆଉ ସବୁ ଅଛି 

ତୁମକୁ ଚ଼ାହିଲେ ସବୁ ଦିଶୁଅଛି 
ଭାବି ତୂମ କଥା କରେ ତୁମ କାମ 
ତୁମେ ମୋ ଅନ୍ତର ଭାଷା | 


ED. 


୧୭ 

ଜା କୁନି ରାଇଜ 


ତୁମେ ପରା ମୋ ସାଥୀ 


ତୁମେ ପରା ମୋ ସାଥୀ 

ମୋ ରଥର ସାରଥୀ 
ତୁମରି ସହିତ ଦିବାରାତି 
ସହଜରେ ମୋର ଯାଏ ବିତି । 


ମୋ ପଥରେ ଯେତେ ବାଧା ଅସୁବିଧା 

କେବେହେଲେ ଥରେ କରିନାହଁ ସଫା 
ବତାଇ ଦେଉଛ ବାଟ 
ଚାଲିବାକୁ ତା' ସହ ନିତି ନିତି। 


ମୁଁ ହସିଲେ ପରା ହସୁଥାଅ ତୁମେ 

କାନ୍ଦିଲେ କିମ୍ପାଇଁ କାନ୍ଦନାହିଁ କେବେ 
ସାହସ ଦେଇଛ ସଦା 
ଦେଇଅଛ ପୁଣି ଅନୁଭୂତି। 


ED. 


୧୮ 

କୁନି ରାଇଜ 
ଗାରୁ-ଶିଷ୍ୟ 
ଶିଷ୍ୟ ପଚ଼୍ାରଇ ଗୂରୁଙ୍କୁ ତା'ର 
ପଚାରିବି ପ୍ରଶ୍ନ ଦେବ ଉତ୍ତର। 
ଚେତନାରେ ଯିଏ ରହେ ଶିଖରେ 
ସତ୍ୟକୁ ଯିଏ ଦେଖୁଅଛିରେ। 
ଜାଣିବ ତାହାକୁ କେଉଁ ପ୍ରକାର 
ଉତ୍ତର ଦିଅ ମୋତେ ଏଇ ପ୍ରଶ୍ନର | 
ଶିଷ୍ୟ ପଚ଼ାରଇ ଗୂରୁଙ୍କୁ ତା'ର 
ପଚ଼ାରିବି ପ୍ରଶ୍ନ ଦେବ ଉତ୍ତର। 


ଗୁରୁ କହୁଛନ୍ତି ଶୁଣରେ ବାବୁ 

ସତ୍ୟଦ୍ରଷ୍ଟାକୁ କିପରି ଚିହ୍ନିବୂ। 
ସଭିଙ୍କର ମେଳେ ସମାନେ ଥ୍‌ବ 

ହେଲେ କେଉଁ ଦଳେ ମିଶିନଥ୍ବ | 
ସଦା ଚ଼ାଲୁଥ୍ବ ଆଗକୁ ମାଡ଼ି 

ଧରାବନ୍ଧା ସବ୍ଧ ନିୟମ ଛାଡ଼ି 
ଆସୁ ପଛେ ଯାହା ଯେତେ ପ୍ରକାରେ 

ମାନିନେବ ସବୂ ଆଗ୍ରହ ଭରେ । 
ଅତୀତ ପାଇଁକି ଦୂଃଖ ନଥୁୂବ 

ଭବିଷ୍ୟତ ପାଇଁ ଚିନ୍ତା ନଥ୍‌ବ। 


୧୯ 


Digitized by srujanika@gmail.com 


= କୁନି ରାଇଜ 


ପଛରୁ ଠେଲିଲେ ଯିବଟି ମାଡ଼ି 

ଟାଣିଦେଲେ ପୂଣି ଆସିବ ଫେରି । 
ପବନେ ଉଡ଼ିବ ପତର ପରି 

ଜଳେ ଭାସୂଥବ ସୋଲ ଯେପରି। 
ସମଗ୍ର ସୃଷ୍ଟିକୁ ଏକା ପ୍ରକାରେ 

ଭଲ ପାଉଥ୍‌ବ ସରାଗ ଭରେ | 
ସରଗ ହେଉ ଅବା ହେଉ ମରତ 

ଉଭୟ ତା'ପାଇଁ ସମାନ ସତ | 
ଜୀବନ ମରଣ ଦୂଇ ଭାବନା 

ଉଭୟ ତା'ପାଇଁ ଏକା ଘଟଣା | 
ସତ୍ୟଦ୍ରଷ୍ଟାକୁ ଚିହ୍ନିବାର ପାଇଁ 

ମନରେ ଏକଥା ରଖୁଥା ତୁହି । 


ସବୁ ଶୁଣି ଶିଷ୍ୟ କୁହଇ କଥା 

ପାଇଗଲି ମୋର ଉତ୍ତର ଯଥା | 
ଚେତନାରେ ଯିଏ ରହେ ଶିଖରେ 

ସତ୍ୟକୁ ଯିଏ ଦେଖୁଅଛିରେ। 
ଜାଣିଗଲି ସିଏ କେଉଁପ୍ରକାର 

ସନ୍ଦେହ ମୋର ଏବେ ହୋଇଲା ଦୂର । 


EBD. 


9୨୦ 

କୁନି ରାଇଜ 
ସହିବା ଶିଖ 


ସହିବା ଶିଖ ସହିବା ଶିଖ 
ସହିବା ଟିକିଏ ଶିଖ 

ସହି ନପାରିଲେ ଜୀବନଟା ଯାକ 
ପାଉଥ୍‌ବା ଆମେ ଦୂଃଖ। 

କହିବା ଲୋକଟି ବଡ ନୂହେଁ କେବେ 
ସହିବା ଲୋକଟି ବଡ଼ 

ସହିଗଲେ ଆମେ କହିବା ଲୋକର 
ଭାଙ୍ଗିଯାଏ ପରା ତୋଡ଼। 

ଘଟୁଛି ଯଦିବା ଅସୁବିଧା କିଛି 
ଭାବୂଥବା ଯଦି ଖାଲି 

କୃପାକରି ମାଆ ଦେଇଛନ୍ତି ଏହା 
ଅଛି ଆବଶ୍ଯକ ବୋଲି। 

ଏହା ଭାବି ଯଦି ସହିଯିବା ଆମେ 
ଲାଗିବନି ଅସୁବିଧା 

ଥଇରି ଦେଖ୍‌ଲେ ଲାଗିବ ସତେତ 
ତା'ଠାରୁ ନାହିଁ ସୁବିଧା । 

ସହି ଶିଖୁଥ୍‌ଲେ ଯାହା ଘଟୁପଛେ 
ପାରୁଥବା ଆମେ ହସି 


୨୧ 

= କୁନି ରାଇଜ 


ଯେତେ ବଡ଼ ଶତୁ ହେଉ ପଛେ କେହି 
ପାରିବେନି କେବେ ଖସି। 

ହସରେ ଆମର ହୋଇଯିବେ ବନ୍ଧା 
ଚିରଦିନ ପାଇଁ ସିଏ 

ସହିବା ଆଗରେ ଦୃଢହୋଇ ଛିଡ଼ା 
ରହିକି ପାରିଚି କିଏ। 

ଯେତେ ଯେତେ କଷ୍ଟ ଯେତେ ବା ଯନ୍ତ୍ରଣା 
ହାର ମାନିଯିବେ ସବୁ 

ଯଦି ଚେଷ୍ଟାକରି ସହିଯିବା ଆମେ 
ଜାଣିଚକି ଏହା ବାବୁ । 


ED. 


୨୨ 

କୁନି ରାଇଜ 
ଆସ୍ପହା 


ଆସ୍ଟହାଟି ପ୍ରୟୋଜନ ସବୁ କଥାରେ 
ଆସ୍ୃହା ନଥୁଲେ କିଛି ନାହିଁ ସଂସାରେ | 


ଆସ୍ଟୃହାରେ କଳି ଦିନେ ହୁଅଇ ଫୁଲ, 
ଆସ୍ଟୃହାରେ ମହୁ ଦିଏ ଅମୂଲ ମୂଲ। 
ଆସ୍ଟୃହାରେ ସୂରୁଜର କିରଣ ତେଜ 
ଆସ୍ଟୃହାରେ ଉଷା ଛାଡ଼େ ସଅଳ ଶେଯ | 


ଆସ୍ଟୃହାରେ ଶିଶୁ ଖେଳେ ମା” କୋଳରେ, 
ଆସ୍ପୃହାରେ ବିଦ୍ୟାଳୟ ଛାତ୍ର ମେଳରେ | 
ଆସ୍ଟୃହାରେ ରହିଅଛି ସବୁ ଆନନ୍ଦ, 
ଆସ୍ୃହା ନଥୂଲେ ଦୁଃଖ ଯେତେକ ମନ୍ଦ। 


ଆସ୍ତୃହା କରିବା ଆସ ସଭିଏଁ ମିଳି, 
ମାଂଙ୍କ କରୂଣା ପଡ଼ ଶିରରେ ଝରି। 
ନୂତନ ଆସ୍ଟୃହା ଦେଉ ଦିବ୍ଯ ପ୍ରେରଣା, 
ସବୂରି ହୃଦୟେ ଜାଗୁ ନବ ଚେତନା । 


ED 

= କୁନି ରାଇଜ 


କାହାର ଧମ କଣ 

ଜଳର ଧର୍ମ ନିମ୍ବଗତି ବାୟୁର ଧର୍ମ ବ୍ୟାପ୍ରି, 
ଆଲୋକ ଧର୍ମ ଉନ୍ଳତା ସମୟ ଅଗ୍ରଗତି । 
ଫୁଲର ଧର୍ମ ନୀରବତା ମହୁର ଧର୍ମ ମିଠା, 
ଫଳର ଧର୍ମ ସ୍ଵାଦଦେବା ମୂଖ କହଇ କଥା। 
ନୟନ ଧର୍ମ ଦୃଷ୍ଟି ପୂଣି କର୍ଣ୍ଣ ଶୁଣଇ ଶହଦ, 
ହସ୍ତର ଧର୍ମ କର୍ମ ଆଉ ପଥ ଚାଲଇ ପାଦ | 
ଜଡ଼ର ଧର୍ମ ସୁନ୍ଦରତା ପ୍ରାଣର ଧର୍ମ ଶକ୍ତି, 
ମନର ଧର୍ମ ଦିବ୍ୟଜ୍ଞାନ ହୃଦୟେ ଆସେ ଭଜ୍ରି। 
ପୃଥ୍ବୀ ଧର୍ମ ସହିଯିବା ଆତ୍ମାର ଧର୍ମ ପ୍ରେମ, 
ଚେତନା ଧର୍ମ ରୂପାନ୍ତର ଆନନ୍ଦ ଅବିରାମ। 


ED. 

କୁନି ରାଇଜ 


କହିଦେଲେ କଥା ସରେ ନାହିଁ 


କହିଦେଲେ କଥା ସରେନାହିଁ 
ମନରୁ ତ କିଛି ମରେ ନାହିଁ। 
ଭୁଲିଗଲେ ପଛେ ଭୁଲିଯାଏ, 
ପଛରେ ତା'ପାଇଁ ଭାଳିହୁଏ। 
ହୃଦୟରୁ ଛାପ ଲିଭେନାହିଁ, 
କହିଦେଲେ କଥା ସରେନାହିଁ। 


ରାଗରୂଷା ପଣ ଯାହା ଯେତେ, 
କରୁଛି ଆକ୍ରାନ୍ତ କେତେମତେ। 
ବୃଥାଟାରେ କେତେ ହେଉ ଘାଣ୍ଟି, 
ତୂଚ୍ାଟାରେ ମନ ଫଟାଫଟି। 
ସମୟ ନଷ୍ଟ ହେଉଛି କେତେ, 
ରାଗରୂଷା ପଣ ଯାହା ଯେତେ। 


ଆମ ଯାତ୍ରା କାହିଁ କେତେ ଦୂର, 
ବୃଥାଟାରେ କାଟିବାନି କାଳ | 
ସବୁ ମୁହୂର୍ର ଯେ ମୂଲ୍ୟବାନ, 
ସାରିବାନି ତାକୁ ଅକାରଣ 
ସମୟର ସଦା ଦେବା ମୂଲ୍ୟ, 
ଆମ ଯାତ୍ରା କାହିଁ କେତେଦୂର । 


୨୫ 

= ଦୁନି ରାଇଜ 


ନୂଆ ଜଗତର ଅଧବାସୀ, 
ସବୁବେଳେ ପରା ହସଖୁସି । 
ଦୁଃଖକଷ୍ଟ କିଛି ଜାଣିନାହୁଁ, 
ମୁହଁ ଶୁଖାଇବା ଶିଖନାହୁଁ । 
ଦିନ ବିତାଇବା ହସି ହସି, 
ନୂଆ ଜଗତର ଅଧବାସୀ | 


ED. 

କୁନି ରାଇଜ 


ତରୁଣ ରହିବା 


ତରୂଣ ରହିବା ଆସ ତରୂଣ ରହିବା 
ପୂର୍ଣତତା ପଥରୁ ଆମେ ତିଳେ ନହଟିବା। 


ପ୍ରଭାତ ଅରୁଣ ପରା ହୁଏ ଦିବା ସୂର୍ଯ୍ୟ, 
ବିରାଟ ଦୁମଟି ସତେ ଥଲା ଦିନେ ବୀଜ 
ସଫଳ ହୋଇବା ଅବା ବିଫଳ ହୋଇବା, 
ସେଥପାଇଁ ତିଳେହେଲେ କେବେ ନଭାବିବା | 


ପ୍ରଥମ ତିଥୂର ଚନ୍ଦ୍ର ହୁଏ ଦିନେ ପୂର୍ଣ୍ଣ, 
ରାବଣ କଂସର ଗର୍ବ ହୋଇଯାଏ ଚୁର୍ଣ୍ଣ 
ଗର୍ବ ଅହଙ୍କାର ହୃଦେ କେବେ ନରଖୁବା, 
ଯଦି ଚ଼ାହ ମା'ଙ୍କର ପଣତେ ରହିବା | 


୨୭ 

ଜା କୁନି ରାଇଜ 


ସରଗ ହୋଇଲା ସତେ ମରତ 


ସରଗରୁ ଆଜି ପଡ଼ୁଚି ଖସି, 
ସତେକି ସୂରୂଜ ସଙ୍ଗରେ ଶଶୀ | 
ଚ଼ାରିଦିଗ ଦିଶେ କେତେ ଉନ୍ମ୍ଳ, 
ଲାଗଇ ସବୁତ ଅତି ନିର୍ମଳ । 
ମନ ପ୍ରାଣ ସବୂ କେତେ ସରଳ, 
ଶରୀର ଲାଗଇ ସୂସ୍ଥ ସବଳ | 
ପରିବେଶ କେତେ ଦିଶୂଚି ଭଲ, 
ହୋଇଯିବ ଅବା ସବୁ ସହଳ । 
କିଛି ବି ଘଟିବ ଘଟିବ ବୋଲି, 
ଚ଼ାହିଁ ବସିଥଲୁ କେବେଠୁ ଖାଲି। 
ଆସିଗଲା ବୋଧେ ଆମରି ପାଶେ, 
ଏବେ ସବୂକାମ ହେବ ହରଷେ । 
ଜାଣିଥଲା କିଏ ଏତେ ନିକଟ, 
ସରଗ ହୋଇଲା ସତେ ମରତ। 


EBD. 

ଯାହା କିଛି ପଛେ 
ମନେରଖ ସଦା 

ଏକାଗ୍ରତା ଥଲେ 
ତୀକ୍ଷ୍ମ ଏହାର 


ଚୈତ୍ୟ ପୁରୁଷେ 
ଉର୍ବ୍ବ ଚେତନା 
ସବୂକିଛି ଆମେ 
ଏକାଗ୍ରତା 


କୁନି ରାଇଜ 


ଏକାଗ୍ରତା 


ଜୀବନରେ ତୁମେ କରୁଥାଅ 


ଏକାଗ୍ରତା ଅତି ପ୍ରୟୋଜନ | 
ସବୁ ବାଧା ହୋଇଯାଏ ଦୂର 
ଶିକ୍ତି ସମ୍ମୁଖେ ସବୁ କ୍ଷୀଣ । 


ଆବିଷ୍କାର ଆମ୍ମା ମିଳିବେ ଅନ୍ତର। 
ଉନ୍ମୀଳନ, ନିତ୍ୟ ହୋଇବ ସ୍ମରଣ। 

ପାଇ ପାରୁଥବା ହେବ ନାହିଁ କିଛି କଠିନ 
ଅଟେ ଦୁର୍ଦମ ପୂଣି ତୀବ୍ର ଏହାର ଶକ୍ତି ଜାଣ। 
ଏହା ବିନା ଯାହା ଯାହା 


ଆମେ ସବୁ କରୁ ପଛେ 


ବାସ୍ତବରେ ତାହା ହୋଇଯିବ ସବୁ ମୂଲ୍ୟହୀନ | 


୨୯ 

ଜ୍ଞ କୁନି ରାଇଜ 


ସଫଳତା - ଦୁର୍ଭାଗ୍ୟ 


ଦୁର୍ଭାଗ୍ୟର ବାଧାଠାରୁ ବଡ଼ ବାଧା କିଏ, 
ସବୂଠାରୁ ବଡ଼ ବାଧା ସଫଳତାଟିଏ। 
ଯଦି ସଫଳତା ତୁମେ ପାଇଯାଅ କେବେ, 
ସତର୍କ ରହିବ ଉର୍୍୍ୈୈ ଉଠିବାକୁ ତେବେ । 
ସଫଳତା ଛାଡ଼େନାହିଁ ଯିବାକୁ ଉର୍ଚ୍ଚକୁ, 
ସନ୍ଧୁଷ୍ଠ ହୋଇ ସେ ସଦା ଚ଼ାହେଁ ରହିବାକୁ 
ସଫଳତା ପାଇଥୂଲେ ରହିବା ସତର୍କ, 
ସଫଳତା ସ୍ଵର୍ଗ ନୁହେଁ ହୋଇପାରେ ନର୍କ । 
ED. 

କୁନି ରାଇଜ 


ଆଜି ଯାହା ହୋଇ ପାରିନାହିଁ 


ଆଜି ଯାହା ହୋଇ ପାରିନାହିଁ 
ହେବନାହିଁ ତାହା କେବେ ନୁହେ, 
ନିଶ୍ଚୟ ତାହା ହୋଇବ ଦିନେ 
ଏକଥା ବି କେବେ ବୃଥା ନୁହେଁ। 


କଳ୍ପନାରେ ଯାହା ଭାବୂଥଲୁ 
କେବେ ଅବା ହୋଇପାରେ ବୋଲି, 
ଏବେ ସବୂ ଦେଖ ଘଟୁଅଛି 
ଅସମ୍ଭବ ଯାହା ଥୁଲା କାଲି | 


ଅଗ୍ରଗତି ପାଇଁ ଯେତେ ଯାହା 
କରୁଥାଉ ଆମେ ଲାଗିପଡ଼ି 

ତିଳେ ହେଲେ ହେବ ନାହିଁ ବୃଥା 
ଯାହା ବି ଉଦ୍ୟମ ଥବା କରି। 


ESD. 

= କୁନି ରାଇଜ 
ଚିକିମିକି ଦିଶୁଥାଏ ଯିଏ 


~~ — ~~ 


ଚିକିମିକି ସଦା ରହିଥାଏ, 
ଅଗ୍ରଗତି କରିବାକୁ ତାକୁ 
ଅସମ୍ଭବ ସଦା ଲାଗୁଥାଏ | 
ପଥର ଭିତରେ ପ୍ରାଣଶକ୍ତି 
ପ୍ରକାଶିଲା ଆସି ଯେତେବେଳେ, 
ହୀରା ନୀଳା ମୋତି ଯେତେ ସବୁ 
ପଥର ହୋଇ ସେ ରହିଗଲେ। 
ବୁକ୍ଷମାନେ ଯେବେ ହେଲେ ଜୀବ 
ଶହ ଶହ କୋଟି ବର୍ଷ ପରେ, 
ସାଗୁଆନ ଆଦି ଯେତେ ଗଛ 
ସେଇ ଗଛ ହୋଇ ରହିଗଲେ । 
ନିଜର ଜାଗାରେ ଯଦି ଆମେ 
ଦାମିକା ହେବାରେ ଲାଗିଥୁବା, 
କେବଳ ମୂଲ୍ୟକୁ ସାଥେ ଧରି 
ସଂଗ୍ରହାଳୟରେ ରହିଥବବା | 
ମଣିଷରୁ ଯଦି ଚାହଁ ତୁମେ 
ଅଗ୍ରଗତି କରିଯିବା ପାଇଁ 
ଦାମିକା ମଣିଷ ହେବାପାଇଁ 
କେବେହେଲେ ମନ କରନାହିଁ। 


ED. 

କୁନି ରାଇଜ 
ସଙ୍ଗତି 
ଆମର ଲକ୍ଷ୍ୟ ସଙ୍ଗତି 
ଶୁଭେଚ୍ଛା ଭରା ସଙ୍ଗତି 
ଆମ ଲକ୍ଷ୍ୟ ଦିଗେ ଥାଏ ଯାହା କିଛି 
ମାଂଙ୍କୁ ସେସବୂ କରିଥାଏ ଖୁସି 


~~ 


କରୁଥୁବା ତାହା ନତନତ। 


କରୁଥିବା ଯଦି ଅସଙ୍ଗତି 
ସବୂକିଛି ଥାଇ କିଛି ବି ନଥୂବ 
ମନେ ଭରିଥ୍‌ବ ଭୟଭୀତି। 
ମାଂଙ୍କୁ ଖୋଜୂଛୁ ଯଦି ଆମେ 


ଅସଙ୍ଗତି ଥଲେ ଆସିବେନି କେବେ 
ରଖୁଥିବା ସଦା ଏହା ମନେ । 


ସଙ୍ଗତି ପାଇଁକି ସବୂକର 


ସଙ୍ଗତି ଆସିଲେ ସବୁ ଆସିଯିବ 
ସୁନ୍ଦର ଦିଶିବ ଆମ ଘର। 

= କୁନି ରାଇଜ 


ଚିର ତାରୂୁଣ୍ୟର ମହିମା 


ଚିର ତାରୁଣ୍ୟର ମହିମା, 
ଅଛି କିବା ତା'ର କଳନା। 
ଜାଣିଚ଼ କି ତା'ର ରହସ୍ୟ, 
ରହିବା କିପରି ହରଷ। 


ଆମର ପ୍ରତିଟି ମୁହୂର୍ର, 
ନୂତନ ଜନମ ଲଭିବ। 
ପୂରୂଣା ବୋଲି ଏ ସଂସାରେ, 
ତିଳେ ହେଲେ ବି ନରହିବ। 


ନୂଆ ହୋଇ ଜନମୁଥବା, 
ନୂଆ ନୂଆ ସବୁ ଦେଖୁବା। 
ପୂରୂଣାର ଚିନ୍ତା ଭାବନା, 
ପ୍ରତି ମୁହୂର୍ରେ ଫିଙ୍ଗିବା । 


ତେବେ ଯାଇ ଜାଣ ଜଗତେ 
ହେବା ଆମେ ଚ୍ରିର ତରୂଣ, 
ଦିବ୍ୟ ଜନନୀଙ୍କ କାମକୁ 
କରିବା ସରବେ ପୂରଣ 


ED 

କୁନି ରାଇଜ 
ତରତର 


ତରତର କରି କାମ ସାରିଦେଲେ 
କାମେ ଗଣ୍ଡଗୋଳ ହେବ, 
ତରତର କରି କହୁଥଲେ କଥା 
ଏପଟ ସେପଟ ହେବ । 
ତରତର କରି ଚ଼ାଲୁଥୁଲେ ବାଟ 
ପଡ଼ିପାର ବାଟେ ଝୁଣ୍ଡି, 
ତରତର କରି ଖାଉଥୁୂଲେ ଖାଦ୍ୟ 
ଲାଗିଯାଏ କେବେ ତଣ୍ଟି 
ତରତର କରି ପଢୂଥଲେ ପାଠ 
ପାଠ ହୋଇଯାଏ ଭୁଲି, 
ତରତର କରି ଆଙ୍କୁଥଲେ ଛବି 
ନେଳି ହୋଇଯାଏ ନାଲି। 
ତରତର ହୋଇ ଚଢ଼ିଲେ ଗାଡ଼ିରେ 
ଗୋଡ଼ ଯାଏ କେବେ ଖସି, 
ତରତର ହୋଇ ବୂଣୁଥଲେ କତା 
ଛନ୍ଦି ହୋଇଯାଏ ରସି | 
ତରତର ହୋଇ ଲେଖୁୂଥବ ଯେବେ 
କଲମଟି ଯାଏ ଶୁଖୁ 
ତରତର ହୋଇ ମାରିଲେ ବାଟୁଳି 
ଉଡ଼ିଯାଏ ପରା ପକ୍ଷୀ | 

= ଦୁନି ରାଇଜ 


ତରତର ହୋଇ ବୂଣୁଥିଲେ ଧାନ 
ପାଚିବା ଆଗରୁ ଝଡ଼େ, 
ତରତର ହୋଇ କୁଟୁଥଲେ ଧାନ 
ହାତରେ ଢିଙ୍କଆ ପଡ଼େ | 
ତରତର ହୋଇ କରିଲେ ରୋଷେଇ, 
ହାତ ଯାଏ କେବେ ପୋଡ଼ି, 
ତରତର ହୋଇ ଖେଳୁଥ୍‌ଲେ ଖେଳ, 
ଗୋଡ଼ ହୋଇଯାଏ ମୋଡ଼ି । 
ତରତର ହୋଇ ପିଉଥ୍‌ଲେ ପାଣି 
ନାକ ବାଟେ ଯାଏ ପଶି 
ତରତର ହୋଇ ବାଛୁଥଲେ ଶାଗ 
ପୋକ ଜୋକ ଯାଏ ଖସି। 
ତରତର ହୋଇ କୋରିଲେ ନଡ଼ିଆ 
ହାତ ହୋଇଯାଏ କୋରି, 
ତରତର ହୋଇ କାଟୁଥ୍‌ଲେ ଗୁଆ 
ଆଙ୍ଗୁଠିଟି ଯାଏ ଚିରି। 
ତରତର ହୋଇ କରୁଥଲେ ଧ୍ଯାନ 
ବାଚାଳ ହୁଅଇ ମନ। 
ତରତର ହୋଇ ବଞ୍ଚଥବ ଯେବେ 
ବିକଳ ହେବ ଜୀବନ। 
ଧୀରସ୍ଥିର ଆଉ ଶାନ୍ତ ସରଳ 
ହୋଇଥବା ଯଦି ଆମେ 
ମା'ଙ୍କ ସେବାରେ ଜୀବନ ବିତାଇ 
ଧନ୍ଯ ହେବା ଧରା ଧାମେ। 
ED 

କୁନି ରାଇଜ 
ସୁସ୍ଥ ରହିବା ପ୍ରଣାଳୀ 


ମା” କହିଛନ୍ତି ଯଦି ତୁମେ ସଦା 

ରହିବାକୁ ଚାହଁ ସୁସ୍ଥ, 
ଅତି ସହଜରେ ରହିହେବ ଯଦି 

ଭୟରୁ ରହିବ ମୁକ୍ତ | 
ଭୟ ଓ ବିଷାଦ ସୁସ୍ଥ ଶରୀରର 

ସବୂଠାରୂ ବଡ଼ ଅରି, 
ଖୁସିମନେ ତୂମେ ରହିଥୁଲେ ସଦା 

ରୋଗମାନେ ଯିବେ ଡରି। 
ଆମର ଶରୀର ଗଢ଼ା ଯେଉଁପରି 

ରୋଗ ପଶିଯାଇପାରେ 
ତଥାପି ଆମକୁ ଅସୁବିଧା ନାହିଁ 

ପୂର୍ଣ୍ଣ ସୁସ୍ଥ ରହିବାରେ । 
ସବୂ ରୋଗ ଥାଇ ସୁସ୍ଥ ହେବ ରହି 

ଭୟକୁ ପାରିଲେ ତଡ଼ି, 
ଭୟ ଯଦି ଥାଏ ରୋଗ ନଥୁଲେ ବି 

ଅସୁସ୍ଥରେ ଯାଅ ପଡ଼ି। 
ମନେରଖ ବନ୍ଧୁ ଏ ସଂସାରେ ଆମେ 

ସୁସ୍ଥ ରହିବାକୁ ବାଧ୍ଯ, 
ତା'ନହେଲେ ଆମେ ସମାଜ ଉପରେ 

ହୋଇଯିବା ଏକ ବୋଝ । 
ରୋଗ ପାଇଁ ଜମା କରନାହିଁ ଚିନ୍ତା 

ସୁସ୍ଥ ରହିବାକୁ ଶିଖ, 
ସୁସ୍ଥ ରହିଥ୍‌ଲେ ସମଗ୍ର ଜୀବନ 

ପାଉଥବା ଆମେ ସୂୁଖ। 


ED 

॥ କୁନି ରାଇଜ 


ନବୀନ ସୂର୍ଯ୍ୟର ଲୋହିତ ଆଭାରେ 


ନବୀନ ସୂର୍ଯ୍ୟର ଲୋହିତ ଆଭାରେ 
ଧରଣୀ ଦିଶଇ ଉନ୍ଦ୍ଵଳ, 

ନେଇଛୁ ଶପଥ ହଟାଇବା ପାଇଁ 
ଦୁନିଆଁରୁ ଅମା ଅନ୍ଧାର । 


ଆଜି ଯାହାଅଛି କାଲିକୁ ନଥବ 

ବୃଥା କିମ୍ପା ଭାଳି ମନ କର ଖର୍ବ 
ନୂଆ ଦୁନିଆର ଆଗମନୀ ପାଇଁ 

ନିଜକୁ କରିବା ତିଆର | 


ଚ଼ାହିଁ ଦେଖ ବାରେ ପୂର୍ବ ଦିଗ୍‌ବଳୟେ 

ଆଶା ବିଶ୍ଵାସର ଛବି ଶୋଭାପାଏ 
ସଂକୀର୍ଣ୍ଣ ସ୍ଵଭାବ ଚେତନାରୁ ଆମ 

କରିଦେବା ଆସ ପରିହାର | 


ନୂତନ ପରଶେ ନବ ଜାଗରଣ 

ଆମ ହାତେ ଅଛି ବିଜୟ ନିଶାଣ 
ନିର୍ଭୟ ହେବାକୁ ଦେଉଛି ସାହସ 

ଜନନୀଙ୍କ କୃପା ପାରାବାର | 


ED. 

କୁନି ରାଇଜ 


ଆମ ଖେଳ ପଡ଼ିଆ 


ଆମ ଖେଳ ପଡ଼ିଆରେ 

ଆମ ଖେଳ ପଡ଼ିଆ, 
ପଡ଼ିଆ ପାଖରେ ଅଛି 

ଗୋଟେ କୁନି ଗାଡ଼ିଆ | 


ଗାଡ଼ିଆରେ ଖେଳୁଛନ୍ତି 

କେତେ ମୀନ ଶେଉଳ, 
ଫୁଟିଛନ୍ତି ପୂଣି ଫୁଲ 

ନୀଳ କଇଁ କମଳ | 


ଫୁଲପରେ ଛୋଟ କଳା 
ଭଅଁରଟି ଉଡ଼ଇ, 
ଗୁଣୁଗୁଣୁ ଶବଦରେ 
କେତେ କଥା କୁହଇ | 
ସେଇ ସୂର ଶୁଣିବାକୁ 
ଲାଗେ ଭାରି ବଢ଼ିଆ | 
ଆମ ଖେଳ ପଡ଼ିଆରେ... 


୩୯ 

ଜ୍ଞ କୁନି ରାଇଜ 


କମଳ ଭିତରେ ଅଛି 
ଏକ ଛୋଟ କେଶର, 
ତାହାରି ପାଇଁକି ପରା 
ଉଡ଼ୁଥାଏ ଭଅଁର | 
ଦିନରାତି ଖୋଜୁଥାଏ 
ପାଇବାକୁ ତାହାରେ, 
କେଶର ରହିଛି ଯାଇ 
କାହିଁ କେତେ ଭିତରେ । 
ତଥାପି ସେ ଦିନେ ହେଲେ 
ହୁଏ ନାହିଁ ହାଲିଆ । 
ଆମ ଖେଳ ପଡ଼ିଆରେ... 
ସେହିପରି ଚ଼ାଲ ଆମେ 
ଖୋଜିଯିବା କେଶରେ 
ମାଂ ଆମ କେଶର ସେ 
ରହିଛନ୍ତି ଅନ୍ତରେ । 
ସବୁଠାରୁ ଆମର ସେ 
ନିକଟରେ ଅଛନ୍ତି 
ଆମ କଥା ଶୁଣନ୍ତି ସେ 
ଭଲ ମନ୍ଦ ବୁଝନ୍ତି 
ଆମେ ତାଙ୍କ ବୀର ଶିଶୁ 
ସାହସିଆ ଲଢୁଆ । 
ଆମ ଖେଳ ପଡ଼ିଆରେ... 


ED. 

ଜୁନି ରାଇଜ 


ଦିବ୍ୟଜୀବନ ବଞ୍ଚିବା ପାଇଁ (କଓ୍ୟାଲି) 


ଦିବ୍ୟଜୀବନ ବଞ୍ଚିବା ପାଇଁ 

ଚ଼ାହୁଛ ଯେବେ ଭଉଣୀ ଭାଇ 
ନୂଆ ଜଗତ ନୂଆ ଆଲୋକ 
ନୂଆ ମାନବ ଦେଖୁବା ପାଇଁ । 


ପୂରୂଣା ଚିନ୍ତା ପୂରୁଣା କଥା 
ପୁରୁଣା ଯେତେ ଯାହା ବାରତା 
ନିଜର ଭଲ ଅନ୍ୟର ମନ୍ଦ 
ଏହିଭଳିଆ ସ୍ଵାର୍ଥପରତା 
ଚାହିଁବା ନାହିଁ ଚ଼ାହିବା ନାହିଁ 
କାହାରି ମନ୍ଦ ଚ୍ାହିବା ନାହିଁ । 
ହେ ଦିବ୍ୟ ଜୀବନ ବଞ୍ଚୁବା ପାଇଁ... 


କଜିଆ କଳି ଗଲାଣି ବଳି 
ସମାଜଟାକୁ ଦେଲାଣି ଗିଳି 
ପରିବାରରେ ଦେଶଦେଶରେ 
କଳିକଜିଆ ଗଲାଣି ଭରି 
କଳହ ତେଜ ଆଳସ୍ୟ ତେଜ 
ସଙ୍ଗତି ଆଣି ଦିଅ ପୂରାଇ | 
ହେ ଦିବ୍ୟ ଜୀବନ ବଞ୍ଚବା ପାଇଁ... 


୪୧ 

= କୁନି ରାଇଜ 


ଚିନ୍ତାରେ ନୂଆ କାମରେ ନୂଆ 
ବୁଦ୍ଧିରେ ନୂଆ ବିବେକ ନୂଆ 
ନିର୍ଭୟ ହୋଇ ସାହସୀ ହୋଇ 
ଦେଖୁବା ଆସ ନୂଆ ଦୁନିଆ 
ଦିବ୍ୟ ଜନନୀ ଆଶିଷ ପରା 
ଅଛିଟି ଆମ ସାଥୀରେ ରହି। 
ହେ ଦିବ୍ୟ ଜୀବନ ବଞ୍ଚୁବା ପାଇଁ... 


ଅତିମାନସ ଆଲୋକ ଦେଖ 
ଯାଉଛି ମାଡ଼ି ଡେଣା ମେଲାଇ 
ଆନନ୍ଦ ବାରି ପଡ଼ଇ ଝରି 
ଶିର ଉପରେ ଆମ ସବୁରି 
ତାଳିପକା କାମ କରିବା ପାଇଁ 
ନୂଆ ଜଗତ ଚ୍ାହିବ ନାହିଁ। 
ହେ ଦିବ୍ୟ ଜୀବନ ବଞ୍ଚୁବା ପାଇଁ... 


ED. 

କୁନି ରାଇଜ 


ଏତେ ବିକଳ କିଆଁ 


ଏତେ ବିକଳ କିଆଁ - ପାଇବାକୁ ପରଶଂସା 
କିଏ ଟିକେ ଅବା କହିଦେଲେ ଭଲ 
ତହିଁକୁ ଉଡ଼ଛି ହଂସା। 


ଏବେ ପରଶଙଂସା ଟିକେ ପରେ ନିନ୍ଦା 
ଲୋକଙ୍କର ଏହା ରୀତି, 

ସେଥ୍ପାଇଁ ପୁଣି କେତେ ଡର ଭୟ 
ଥରୁଥବ ଖାଲି ଛାତି। 


ଲୋଡ଼ାନାହିଁ ଯାହା ଖୋଜୂଛୁ ତାହାକୁ 
କିସ ଦେବ ତାହା ଭଲା, 

ଆକାଶ କଇଁଆ ଚିଲିକାର ମାଛ 
ଦେଖୁଥାଅ ଖାଲି ପାଲା । 


ଫିଙ୍ଗିଦିଅ ଯେତେ ନିନ୍ଦା ପରଶଂସା 
ଯିଏ ଖୋଜୁଅଛି ନେଉ 

ଚ଼ାହୁଁ ଆମେ ପରା ପୂର୍ଣତତା କେବଳ 
ସଦାବେଳେ ଖୋଜୁଥାଉ | 

ଜା କୁନି ରାଇଜ 


ଏକ ଏକ ଏଗାର 


ଏକ ଏକ ଏଗାର 
ଏଗାର ପରେ ବାଆର 
ଥଣ୍ଡାରେ ଚ଼ାଲ ବୁଲିଆସିବା 
ସ୍ବେଟର ପିନ୍ଧି ବାହାର | 
ଏକ ତିନି ତେଏର 
ତେର ପରେ ଚଉଦ 
ଆକାଶେ ଦେଖ ଖେଳୁଛି କେତେ 
ନେଳିଆ ଧଳା ବଉଦ। 
ଏକ ପାଞ୍ଚ ପନ୍ଦର 
ତା' ପଛକୁ ଷୋହଳ 
ଆମ୍ଭ ଗଛରେ ଝୁଲୁଛି କେତେ 
ପେନ୍ଛାକୁ ପେନ୍କା ବଉଳ। 
ଏକ ସାତ ସତର 
ତେଣିକି ହେବ ଅଠର 
ବଢ଼େଇ ଭାଇ ପାଖରେ ଦେଖ 
କେତେ ଯେ ଚିଜ କାଠର।| 
ଏକ ନଅ ଉଣେଇଶ 
ଦୁଇରେ ଶୂନ କୋଡ଼ିଏ 
ଘର ଆଗରେ ଉଡ଼ନ୍ତି ଦେଖ 
ଧୋବଲା ପାରା ଯୋଡ଼ିଏ। 


EBD. 


୪୪ 

କୁନି ରାଇଜ 


ସଦା ତାଙ୍କ ଶରଣେ 


ଛଳନାର ସ୍ଥାନ ନାହିଁ ଜୀବନେ 
ହୋଇପାରିନାହିଁ ଯାହା 
ହେବାପାଇଁ ଚାହୁଁ ତାହା 
ଅନୁଭବ ଦେଖାଇବା କରମେ। 


ଭିତରେ ଅଛନ୍ତି ଯିଏ 
ଚିନ୍ତାରେ ଆସନ୍ତି ସିଏ 
ହୁଏତ ସେ ଦେଖାଦେବେ ନୟନେ । 


ଆନ୍ତରିକ ହେବାପାଇଁ 
ପ୍ରେରଣା ଥବାଟି ପାଇ 
ହୋଇଯିବ ଆପେ ସବୁ ମରମେ। 


ତାଙ୍କ ଚରଣରେ ଥାଇ 
ତାଙ୍କରି କୃପାରେ ରହି 
ରହିଥ୍‌ବା ସଦା ତାଙ୍କ ଶରଣେ | 


ED. 

= ଦୁନି ରାଇଜ 


ଭଲକରି ଥରେ 


ଭଲକରି ଥରେ ଚେଷ୍ଟା କରି ଦେଖ 
ଅସମ୍ଭବ ନୁହେଁ କିଛି, 

କାଲିକୁ ସହଜ ହେବ ଯାହା ସବୁ 
ଆଜି କଷ୍ଠ ଲାଗୁଅଛି । 


କିଏ ଜାଣିଥୂଲା ଏଡ଼େ ଟିକେ ଚାରା 
ହୋଇବ ଏଡ଼ିକି ଦୁମ, 

ଧୀରେ ଧୀରେ ପରା ସବୁକିଛି ହେବ 
ଧୈର୍ଯ୍ୟ ଧରି କଲେ ଶ୍ରମ। 


ସକାଳ ସୂରୂୁଜ କେତେ କଅଁଳିଆ 
ଦିନକୁ କି ଟାଣ ଖରା, 

ସକାଳୁ ଯଦି ସେ ହୋଇଥାନ୍ତା ତେଜ 
ଭଲ କି ଦିଶନ୍ତା ଧରା ? 


ପିଲାଟିଏ କହେ ଗୁଲୁଗୁଲୁ କଥା 
କାନକୁ ଲାଗଇ ମିଠା, 

କହୁଥା'ନ୍ତା ଯଦି ଟାଣ କରି ସିଏ 
ଭଲ କି ଲାଗନ୍ତା କଥା ? 


ED. 

କୁନି ରାଇଜ 


ଏକ ଏକ ଦୂଇ 


ଏକ ଏକ ଦୂଇ 
ଦୂଇ ଦୂଇ ଚାରି 
ଖରାଦିନ ଫସଲଟା 
ମୁଗ ଆଉ ବିରି। 
ତିନି ତିନି ଛଅ 
ଛଅ ଛଅ ବାର 
ଶୀତ ଦିନେ ପରିବାରେ 
ଘର ଭରପୂର | 
ଚ଼ାରି ଚ଼ାରି ଆଠ 
ଆଠ ଆଠ ଷୋହଳ 
ଆଳୁ କୋବି ବାଇଗଣ 
ମଟର ପୋଟଳ । 
ପାଞ୍ଚ ପାଞ୍ଚ ଦଶ 
ଦଶ ଦଶ କୋଡ଼ିଏ 
ପାଠପଢ଼ା ସହିତରେ 
ଖେଳୁଥାଅ ଘଡ଼ିଏ । 


ED 

= କୁନି ରାଇଜ 


ଆମେ ପିଲା ନୂଆ ଦୁନିଆଁର 


ଆମେ ପିଲା ନୂଆ ଦୁନିଆଁର 
ଡର ଭୟ ପରା ଜାଣିନାହୁଁ ଆମେ 
' ମା'ଙ୍କର କୋଳ ଆମ ଘର।| 


ଅସୁବିଧା ଯେତେ ଅଛି ଦୁନିଆଁରେ 
ରହିବନି ଆଉ ସେପରି ସେଠାରେ 
ବଦଳାଇଦେବା ଆମେରେ ସଭିଙ୍କୁ 
ସବୁ କାମେ ହେବା ଆଗୁସାର। 


ଅଗ୍ନିର ସମ ତେଜିୟାନ ହୋଇ 
ଆଲୋକର ପଥ ଦେବାରେ ଦେଖାଇ 
ତିଳେହେଲେ ପରା ନରହିବ କାହିଁ 
ଦୂଃଖ ଭୟ ଶୋକ ଅନ୍ଧକାର। 


ପଥ ନାହିଁ ସବୁ କଣ୍ଟା ଝଣ୍ଟା ଖମା 
କାଟି କାଟି ସଫା କରିବୁ ଅରମା 
ଜପି ମା” ନାମ କରୂଥବା କାମ 
ଗଢ଼ିଦେବା ସୂନାର ସଂସାର | 


WO 


୪୮ 

a Dr ee Eo 
କୁନି ରାଲ୍ଜର୍‌ ଶିଶୁଗଣ ଆମେ 
ଜନନୀଳଛଂ ଆଗେ ହ୍ରୋଲ୍‌ଛୁ ଠିଆ 


ସାହସରେ୍‌ ଭ୍ର୍‌ା ଆମର୍‌ ପର୍‌ାଶ 
ଆମପାଲ୍‌ ତାଙ୍କ ଆଶିଷ ଥୁଆ । 


